

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്രചിഹ്നമിടാത്ത ചോദ്യം നം.508

03.03.2020-ൽ മറുപടിക്ക്

ടെക്സ്റ്റൈൽ മേഖലയുടെ പുനരുദ്ധാരണം

ചോദ്യം

ശ്രീ.തിരുവഞ്ചൂർ രാധാകൃഷ്ണൻ
ശ്രീ.വി.പി.സജീന്ദ്രൻ
ശ്രീ.പി.ടി.തോമസ്
ശ്രീ.കെ.എസ്.ശബരീനാഥൻ

ഉത്തരം

ശ്രീ.ഇ.പി.ജയരാജൻ
(വ്യവസായവും സ്പോർട്സും
യുവജനകാര്യവും വകുപ്പ് മന്ത്രി)

(എ) ടെക്സ്റ്റൈൽ മേഖല നേരിടുന്ന (എ) ഈ സർക്കാർ അധികാരത്തിൽ വന്നശേഷം ഗുരുതരമായ സ്ഥിതിവിശേഷം പരിഗണിച്ച് അവയുടെ പുനരുദ്ധാരണത്തിനായി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;

കൈത്തറി മേഖലയുടെ പുനരുദ്ധാരണത്തിനായി ചുവടെ ചേർക്കുന്ന പദ്ധതികൾ ആവിഷ്കരിച്ചു നടപ്പിലാക്കി വരുന്നു.

കൈത്തറി സ്കൂൾ യൂണിഫോം പദ്ധതി

കൈത്തറി മേഖലയിലെ പ്രതിസന്ധി പരിഹരിക്കുന്നതിനും കൂടുതൽ നെയ്യുകാരെ ഈ മേഖലയിലേക്ക് ആകർഷിക്കുന്നതിനും നെയ്യുകാർക്ക് അധിക വേതനവും കൂടുതൽ തൊഴിൽ ദിനങ്ങളും ലഭ്യമാക്കുന്നതിനുമായി ഈ സർക്കാർ സൗജന്യ സ്കൂൾ യൂണിഫോം പദ്ധതി നടപ്പിലാക്കിയിട്ടുണ്ട്.

യുവവീവ് പദ്ധതി

കൈത്തറി നെയ്യ് വ്യവസായ രംഗത്തേക്ക് തൊഴിൽ രഹിതരായ യുവജനങ്ങളെ ആകർഷിക്കുന്നതിനു വേണ്ടിയുള്ള ഒരു പദ്ധതിയാണിത്. 20 പേർ അടങ്ങുന്ന ബാച്ചുകളിലായി സൗജന്യമായി പരിശീലനം നൽകുകയും ആവശ്യമുള്ളവർക്ക് 5 വർഷം വരെ തൊഴിൽ സംരക്ഷണം ഉറപ്പ് വരുത്തുകയും ചെയ്യുന്നു. പരിശീലനം പൂർത്തിയായവർക്ക് സൗജന്യമായി തറിയും ജോലി സ്ഥിരതയും ഉറപ്പുവരുത്തുന്നു.

ഒരു വീട്ടിൽ ഒരു തറി

നെയ്യ് അറിയാവുന്നതും എന്നാൽ തറികൾ ഇല്ലാത്തതും വീടിനോട് അനുബന്ധിച്ച് പണിശാല ഉള്ളതുമായ വ്യക്തിഗത നെയ്യുകാർക്കും കൈത്തറി സംഘങ്ങളിലെ പൊതുപണിശാലയിൽ പണിയെടുക്കുന്നതുമായ നെയ്യുകാർക്കും ഒരു തറിയുടെ വിലയുടെ 75% തുകയായ പരമാവധി 40000/- രൂപ സർക്കാർ ധനസഹായമായും ബാക്കി 25% തുക ഗുണഭോക്തൃ വിഹിതമായും വഹിക്കുന്ന രീതിയിലാണ് ഈ പദ്ധതി ആവിഷ്കരിച്ചിട്ടുള്ളത്.

കൈത്തറി സുരക്ഷാ പദ്ധതി

കൂടുതൽ ഉപഭോക്താക്കളെ ആകർഷിക്കുന്ന തിനായി കേരളത്തിന്റെ വിവിധ ജില്ലകളിൽ നിന്നുള്ള 5000 തറികളിൽ കൈത്തറി ഉത്പന്നങ്ങൾ ഉപഭോക്താക്കളുടെ അഭിരുചി കണസരിച്ച് ഗുണമേന്മയോടെ ഉത്പാദിപ്പിച്ച് വിപണനം നടത്തുക എന്ന ലക്ഷ്യത്തോടെ കേരളത്തിലെ പ്രാഥമിക കൈത്തറി സഹകരണ സംഘങ്ങളുടെ അപ്പക്സ് സ്ഥാപനമായ ഹാന്റക്സ് മുഖേന നടപ്പിലാക്കി വരുന്ന ബൃഹത് പദ്ധതിയാണ് കൈത്തറി സുരക്ഷാ പദ്ധതി. ടി പദ്ധതിയിലൂടെ 2019-20 സാമ്പത്തിക വർഷം 100 കോടി രൂപയുടെ വിപണനമാണ് ലക്ഷ്യമിട്ടിരിക്കുന്നത്.

ബ്രാന്റിംഗ്

കേരളത്തിലെ കൈത്തറി ഉല്പന്നങ്ങൾക്ക് ബ്രാന്റിംഗ് നൽകുന്നതിനായി നാഷണൽ ഇൻസ്റ്റിറ്റ്യൂട്ട് ഓഫ് ഫാഷൻ ടെക്നോളജിയുമായി ചേർന്ന് നടപ്പിലാക്കി വരുന്ന ഈ പദ്ധതി വഴി കൈത്തറി ഉൽപ്പന്നങ്ങൾക്ക് ഡിമാൻ്റ് വർദ്ധിക്കുകയും അതുവഴി നെയ്തുകാർക്കും കൈത്തറി മേഖലയ്ക്കും പ്രയോജനം ലഭിക്കുകയും ചെയ്യും.

പ്രാഥമിക കൈത്തറി സംഘങ്ങൾക്കുള്ള അവാർഡ് പദ്ധതി

പ്രാഥമിക കൈത്തറി സംഘങ്ങളുടെ പ്രവർത്തനമികവ് അവലോകനം ചെയ്തു കൊണ്ട് മെച്ചപ്പെട്ട രീതിയിൽ പ്രവർത്തിക്കുന്ന കൈത്തറി സഹകരണ സംഘങ്ങൾക്ക് പ്രോത്സാഹനം നൽകുക വഴി ആരോഗ്യകരമായ മത്സരവും പുരോഗതിയും ആരംഗത്ത് കൈവരിക്കുന്നതിന് ലക്ഷ്യമിട്ടു കൊണ്ട് നടപ്പിലാക്കിയ പദ്ധതിയാണ് പ്രാഥമിക നെയ്ത സംഘങ്ങൾക്കുള്ള അവാർഡ്.

വീവേഴ്സ് ഫെസ്റ്റ്

കൈത്തറി മേഖലയിൽ തൊഴിലെടുക്കുന്ന നെയ്തുകാർ, അനുബന്ധ തൊഴിലാളികൾ അവരുടെ കുടുംബാംഗങ്ങൾ എന്നിവരുടെ ഒത്തുചേരലിനും മാനസികോല്പാസത്തിനും ക്രിയാത്മകമായ വേദിയൊരുക്കുക സർവ്വോപരി കൈത്തറി ഉൽപ്പന്നങ്ങളുടെ പ്രചാരം വർദ്ധിപ്പിക്കുക എന്ന ലക്ഷ്യത്തോടെ സംസ്ഥാനത്ത് 2017-18 മുതൽ നടപ്പിലാക്കി വരുന്ന പദ്ധതിയാണിത്.

മേൽ പദ്ധതികൾക്കു പുറമേ കൈത്തറി മേഖലയുടെ സമഗ്ര പുരോഗതിയ്ക്കായി നെയ്തുകാർക്ക് ഗുണമേന്മയുള്ള നൂൽ, ചായം, രാസ വസ്തുക്കൾ എന്നീ അസംസ്കൃതവസ്തുക്കൾ ന്യായമായ വിലയ്ക്ക് യാൺ ബാങ്കുകൾ വഴിയഥാസമയം ലഭ്യമാക്കുന്നതിന് കഴിഞ്ഞു സബ്സിഡിയും, ഡെസ് ആന്റ് കെമിക്കൽ സബ്സിഡിയും നൽകി വരുന്നു. ഗുണമേന്മയുള്ള അസംസ്കൃത വസ്തുക്കൾ ന്യായമായ വിലയ്ക്ക് യഥാസമയം യാൺ ബാങ്കുകൾ വഴി നെയ്തുകാർക്ക് ലഭ്യമാക്കുന്നതിനായി മാർജിൻ മണി വായ്പയും നൽകി വരുന്നുണ്ട്.

കൈത്തറി മേഖലയിലേക്ക് നവസംരംഭകരെ ആകർഷിക്കുന്നതിനും, തൊഴിൽ രഹിതരായ അഭ്യസ്ത വിദ്യാർത്ഥികൾക്ക് കൈത്തറി മേഖലയിൽ ഉൽപ്പാദന യൂണിറ്റുകൾ തുടങ്ങി സ്വയം തൊഴിൽ കണ്ടെത്തുന്നതിനും സർക്കാർ സ്വയം തൊഴിൽ പദ്ധതി നടപ്പിലാക്കി വരുന്നു.

സംസ്ഥാനത്തിനകത്ത് ഉൽപ്പാദിപ്പിക്കുന്ന കൈത്തറി തുണിത്തരങ്ങളുടെ വിൽപനയ്ക്കായി പ്രാഥമിക കൈത്തറി സംഘങ്ങൾ, ഹാന്റക്സ്, ഹാന്റീവ് എന്നിവർക്ക് സംസ്ഥാന സർക്കാർ റിബേറ്റ് നൽകുന്ന പദ്ധതി നടപ്പാക്കി വരുന്നു.

കൂടാതെ സംസ്ഥാനത്തെ പൊതുമേഖലയിലേയും സഹകരണ മേഖലയിലേയും സ്റ്റീന്നിംഗ് മില്ലുകളുടെ പ്രശ്നങ്ങൾ പഠിക്കുന്നതിനും മില്ലുകളുടെ പുനരുദ്ധാരണത്തിനുമായി ഒരു വിദഗ്ദ്ധ സമിതി സർക്കാർ രൂപീകരിച്ചിട്ടുണ്ട്.

സംസ്ഥാനത്തെ സഹകരണ-പൊതുമേഖലാ സ്റ്റീന്നിംഗ് മില്ലുകൾ തുടർച്ചയായി പ്രവർത്തിക്കുന്നതിനായി സർക്കാർ ധനസഹായം നൽകിവരുകയും മില്ലുകളുടെ പ്രവർത്തനം ക്രമമായി അവലോകനം നടത്തുകയും ചെയ്യുന്നുണ്ട്. സംസ്ഥാനത്തെ വിവിധ മില്ലുകളിൽ ആധുനികവൽക്കരണ പ്രവർത്തന നടപടികൾ പൂർത്തിയായി വരുന്നു. നവീകരണ പ്രവർത്തനങ്ങൾ പൂർത്തിയാകുന്നതോടു കൂടി മില്ലുകളിലെ യൂട്ടിലൈസേഷൻ ഉയരുകയും ആനുപാതികമായി ഉൽപ്പാദനം വർദ്ധിക്കുകയും

മില്ലുകളിലെ നഷ്ടം കുറയ്ക്കുകയും ചെയ്യുന്നതാണ്. തത്ഫലമായി മില്ലുകൾ തടസ്സമില്ലാതെ പ്രവർത്തിച്ച് തൊഴിൽ സുരക്ഷ ഉറപ്പാക്കാൻ സാധിക്കുന്നതുമാണ്. ഈ സർക്കാർ അധികാരത്തിൽ വന്നതിന് ശേഷം സ്പിന്നിംഗ് മില്ലുകൾക്ക് കോട്ടൺ പൊതുവായി വാങ്ങി നൽകുന്നതിന് സി.സി.പി.സി സംവിധാനം പുനഃരജീവിപ്പിക്കുകയും ആവശ്യമായ ധനസഹായം നൽകി പ്രവർത്തനം നടത്തി വരുന്നുണ്ട്. ഈ സർക്കാർ അധികാരത്തിൽ വന്നതിന് ശേഷം വിവിധ രാജ്യങ്ങളിലേക്ക് നൂൽ കയറ്റിയെടുക്കുകയുണ്ടായി.

(ബി) ടെക്സ്റ്റ് ഫെഡിന് കീഴിൽ പ്രവർത്തിക്കുന്ന (ബി) ടെക്സ്റ്റ് ഫെഡിന് കീഴിൽ പ്രവർത്തിക്കുന്ന മില്ലുകളിൽ ആധുനികവൽക്കരണം നടപ്പിലാക്കിയിട്ടുണ്ടോ; ഇതുമൂലമുണ്ടായിട്ടുള്ള മാറ്റങ്ങൾ എന്തൊക്കെയാണ്;

ആധുനികവൽക്കരണ പ്രവർത്തനങ്ങളുടെ ഭാഗമായി ടെക്സ്റ്റ് ഫെഡിനു കീഴിലുള്ള പ്രിയദർശിനി സഹകരണ സ്പിന്നിംഗ് മില്ലിൽ 6 റിംഗ് ഫ്രെയ്മുകളിൽ കോംപാറ്റ് സിസ്റ്റം സ്ഥാപിച്ച് മൂല്യവർദ്ധിത ഉൽപന്നമായി കോംപാറ്റ് യാൺ ഉൽപാദിപ്പിക്കുവാൻ സാധിച്ചിട്ടുണ്ട്.

ആധുനികവൽക്കരണ പ്രവർത്തനം പൂർത്തിയാക്കി വരുന്ന വിവിധ മില്ലുകൾ സൗജന്യ സൂൽ യൂണിഫോം പദ്ധതിക്കുവശ്യമായ ഗുണനിലവാരമുള്ള നൂൽ ഉൽപാദിച്ച് നൽകുന്നതിനാൽ നൂലിനു മാന്യമായ വില ലഭിക്കുകയും മലപ്പുറം സഹകരണ സ്പിന്നിംഗ് മിൽ, കണ്ണൂർ സഹകരണ സ്പിന്നിംഗ് മിൽ എന്നിവിടങ്ങളിൽ നഷ്ടം കുറഞ്ഞു വരുന്നുണ്ട്. ആധുനികവൽക്കരണ പ്രവർത്തനങ്ങൾ പൂർത്തിയാകുന്നതോടു കൂടി മില്ലുകളിലെ യൂട്ടിലൈസേഷൻ ഉയരുകയും ആനുപാതികമായി ഉൽപാദനം വർദ്ധിക്കുകയും മില്ലുകളിലെ നഷ്ടം കുറയുകയും ചെയ്യുന്നതാണ്. തത്ഫലമായി മില്ലുകൾ തടസ്സമില്ലാതെ പ്രവർത്തിച്ച് തൊഴിൽ സുരക്ഷ ഉറപ്പാക്കാൻ സാധിക്കുന്നതുമാണ്.

(സി) ടെക്സ്റ്റ് ഫെഡിൽ കോർപ്പറേഷന് കീഴിലുള്ള (സി) ഉണ്ട്. 2010-11 ബഡ്ജറ്റ് പ്രഖ്യാപനത്തിലൂടെ കേരള സ്റ്റേറ്റ് ടെക്സ്റ്റ് ഫെഡിൽ കോർപ്പറേഷന്റെ കീഴിൽ വന്ന പ്രോജക്റ്റുകളിൽ കോമളപുരം സ്പിന്നിംഗ് & വീവിംഗ് മിൽ 2016 മെയ് മാസത്തിൽ കമേഴ്സ്യൽ പ്രൊഡക്ഷൻ ആരംഭിക്കുകയും ഉദ്ദമ ടെക്സ്റ്റ് ഫെഡിൽസ് മിൽ,


കാസർകോഡ്, ഹൈടെക് വിവിംഗ് മിൽ, പിണറായി എന്നീ മില്ലുകൾ ഈ സർക്കാർ അധികാരത്തിൽ വന്നതിനു ശേഷം യഥാക്രമം 29.10.18 നും 28.02.19 നും തുറന്ന് പ്രവർത്തിപ്പിച്ചിട്ടുണ്ട്.

(ഡി) തുറന്ന് പ്രവർത്തിപ്പിച്ച ഏതെങ്കിലും മില്ലുകൾ പൂട്ടേണ്ട സാഹചര്യമുണ്ടായിട്ടുണ്ടോ; എങ്കിൽ അതിനുള്ള കാരണമെന്താണെന്ന് അറിയിക്കാമോ?

ടെക്സ്റ്റ് ഫെഡിന്റെ കീഴിലുള്ള കൊല്ലം സഹകരണ സ്പിന്നിംഗ് മില്ലിന്റെ പ്രവർത്തനം ആധുനികവൽക്കരണപ്രവർത്തനങ്ങൾക്കായി താൽക്കാലികമായി ഉല്പാദനം നിർത്തി വച്ചിരിക്കുകയാണ്.

കേരള സ്റ്റേറ്റ് ടെക്സ്റ്റൈൽ കോർപ്പറേഷന്റെ കീഴിലുള്ള കോട്ടയം ടെക്സ്റ്റൈൽസിൽ വൈദ്യുതി കടിശ്ശിക അടയ്ക്കാത്തതിനെ തുടർന്ന് 2016 സെപ്തംബർ മാസം വൈദ്യുതി ബന്ധം വിച്ഛേദിച്ചിരിക്കുകയും 30/09/2016 മുതൽ 19/02/2017 വരെ മിൽ ലേ ഓഫിൽ ആകുകയും ചെയ്തിരുന്നു. പിന്നീട് 115 ലക്ഷം രൂപയുടെ സർക്കാർ ധനസഹായത്തോടു കൂടിയാണ് മിൽ തുറന്നു പ്രവർത്തിപ്പിക്കുവാൻ കഴിഞ്ഞത്.

95% മെഷീൻ യൂട്ടിലൈസേഷനുള്ള സമയത്ത് മിൽ ലാഭത്തിൽ പ്രവർത്തിച്ചിരുന്നു. എന്നാൽ ഒരു വിഭാഗം തൊഴിലാളികൾ രണ്ടാം ഷിഫ്റ്റിൽ ഭാഗികമായും മൂന്നാം ഷിഫ്റ്റിൽ പൂർണ്ണമായും പണിയെടുക്കുന്നതിനു വിമുഖത കാണിച്ചതിനാൽ മില്ലിന്റെ യൂട്ടിലൈസേഷൻ ഇപ്പോൾ 47%മായി കുറയുകയും തന്മൂലം ഭീമമായ നഷ്ടമുണ്ടാകുകയും ചെയ്തു. ഇതിനു പുറമെ ടെക്സ്റ്റൈൽ മേഖലയിലുണ്ടായ വിപണി മന്ദ്യവും മില്ലിന്റെ പ്രവർത്തന മൂലധന ശോഷണത്തിന് കാരണമായിട്ടുണ്ട്. അസംസ്കൃതവസ്തുവായ പഞ്ഞിയുടെ അഭാവം മൂലം 3/1/2020 മുതൽ മില്ലിന്റെ ഉല്പാദനപ്രവർത്തനം തടസ്സപ്പെട്ടിട്ടുണ്ട്. 2018 ഡിസംബർ മാസത്തെ വൈദ്യുതി കടിശ്ശികയായ 12 ലക്ഷം രൂപ അടയ്ക്കുവാൻ സാധിക്കാത്തതിനാൽ 2020 ഫെബ്രുവരി മാസം 7-ാം തീയതി വൈദ്യുതി ബന്ധം വിച്ഛേദിക്കപ്പെട്ടതിനാൽ മിൽ ലേ ഓഫ് ആകുകയും ചെയ്തു.


സെക് ഷൻ ഓഫീസർ